

எதிர்க்கட்சிகளைப் பழிவாங்கும் நோக்கில் பா.ஜ.க. அரசு வருமான வரிச் சோதனைகள் -

முதலமைச்சரின் வெளிநாட்டுப் பயணத்தை திசை திருப்பும் முயற்சி!

கழக அமைப்புச் செயலாளர் ஆர்.எஸ்.பாரதி கண்டனம்!

**சென்னை, மே 28-
“எதிர்க்கட்சிகளை பழிவாங்கும் நோக்கில் ஐப் ரெய்டு நடத்தப்படுகிறது” என்றும் கர்நாடகா தேர்தல் தொல்வி பா.ஜ.க.விற்கு அச்சத்தை கொடுத்துள்ளது என்றும் கழக அமைப்புச் செயலாளர் ஆர்.எஸ்.பாரதி கூறினார்.**

தமிழகத்தில் பல்வேறு இடங்களில் நடைபெற்று வரும் வருமான வரிச் சோதனை குறித்து சென்னையில் தி.மு.க. அமைப்புச் செயலாளர் ஆர்.எஸ்.பாரதி அண்ணா அறிவாலயத்தில் செய்தியாளர்களைச் சந்தித்தார்.

அப்போது அவர் கூறியதாவது:-

ஒரு போர்க் களத்திற்கு எப்படி குதி ரைப்படை, காலாட்படை, யானைப் படை போன்ற பல படைகளை போர்க் களத்தில் பயன்படுத்துவார்கள். அதே போல, ஒன்றிய அரசை தலைமை தாங்கி நடத்திக் கொண்டிருக்கின்ற மோடி அரசு, பா.ஜ.க. அரசு, எப்படி போர்க் களத்தில் குதிமைப் படை, காலாட்படை, யானைப் படை போன்று பல படைகளை வைத்து தேர்தல் எனும் போர்க்களத்தினை சந்திக் குமோ, அதேபோல, இந்த ஐநாயக நாட்டில், வருமான வரித் துறை (ஐ.டி.), அமலாக்கத் துறை (ஐ.டி), மத்திய புல ணாய்வுத் துறை (சி.பி.அய்.) என்கின்ற இந்த மூன்று படைகளை கைகளில் வைத்துக்கொண்டு, எதிர்க்கட்சிகளைப் பழிவாங்கிவிடலாம் என்று கனவு காண்கின்றனர்.

அதிலும் குறிப்பாக நடந்து முடிந்த கருநாடக சட்டமன்றத் தேர்தல் ஒரு மிகப்பெரிய வீதியை, அச்சத்தை, பயத்தை, நடுக்கத்தை பா.ஜ.க.விற்கு ஏற்படுத்தி விட்டது.

அவர்கள் கற்ற வித்தைகள் அத்தையையும் கருநாடகத்தில் காட்டினார்கள். இதுவரையில் மோடி அவர்கள் எந்தத் தேர்தல் பிரச்சாரத்திற்கும், இதுபோன்று பிரச்சாரம் செய்தது கிடையாது.

மோடியின் 27 கி. மீட்டர் ரோடு ஷோ!

ஒரு முனிசிபாலிடி கவுன்சிலர் ஓட்டு கேட்பதைப் போல, இந்த நாட்டிலுடைய பிரதமராக இருக்கின்ற மோடி அவர்கள், 27 கிலோ மீட்டர் ‘ரோடு ஷோ’ நடத்தினார். தெருத்தெருவாகப் போனார்; கார்ப்பரேசன் கவுன்சிலர் தேர்தலில், வேட்பாளருக்கு ஓட்டுக் கேட்பதைப்போல, ஓட்டுக் கேட்டார்.

என்னென்னமோ வேடங்கள் காட்டினார். இராமர் பெயரை நாடாளுமன்றத் தேர்தலிலே பயன்படுத்தி, ஆட்சிக்கு வந்ததைப்போல, அனுமன் பெயரைப் பயன்படுத்தி, கருநாடகத்தில் ஆட்சியைப் பிடித்துவிடலாம் என்று நாடகமும் ஆடினார்கள்.

அதற்கு அவர் சொன்ன காரணம், அனுமன் கருநாடகத்தில்தான் பிறந்தார் என்று சொல்லி, அனுமன் பெயரில் அரசியல் நடத்தினார்.

அதுமட்டுமல்ல, பணத்தைக் கொண்டு போய் குவித்தார்கள். நீங்க எல்லாம் வாட்ஸ்அப்பில் பார்த்திருப்பீர்கள்; ஊடகங்களிலும் காட்டினார்கள்.

தாழரைச் சின்னம் பதிக்கப்பட்ட ஒரு கவருக்குள் ஐந்து 2 ஆயிரம் ரூபாய் நோட்டுகளை வைத்து, வாக்காளர்களுக்கு ஓட்டுக்குப் பணம் கொடுத்ததைப் பார்த்திருப்பீர்கள்.

ஆக, 2000 ரூபாய் நோட்டு, 2018-ஆம் ஆண்டிற்குப் பிறகு புழக்கத்தில் அவ்வளவாக இல்லை. ஆனாலும், கருநாடக மாநிலத் தேர்தலில், பா.ஜ.க.வைச் சேர்ந்தவர்கள் 2000 ரூபாய்

நோட்டுகளைத்தான் உபயோகித்திருக்கிறார்கள் என்பது பட்டவர்த்தனமாக நிரூபிக்கப்பட்டு இருக்கிறது. இது தொடர்பாக என்மீது வழக்குப் போட்டால்கூட, அவர்களிடமிருந்து கைப்பற்றப்பட்ட பணம் இருக்கிறது; அதனை நிரூபிப்பதற்கு, காங்கிரஸ் கட்சியும், நாங்களும் தயாராக இருக்கின்றோம்.

ஆக, கருநாடகத் தேர்தலுக்காக அவர்கள் நடத்திய அத்துணை நாடகங்களுக்குப் பிறகும், மிகப்பெரிய வெற்றியை காங்கிரஸ் கட்சிக்கு மக்கள் அளித்திருக்கிறார்கள்.

நான்கூட ஒரு பேட்டியின்போது சொன்னேன்: கருநாடகத்தில் முதல் விகைட் வீழ்ந்திருக்கிறது. 2024 ஆம் ஆண்டு நடைபெறப் போகும் நாடாளுமன்றப் பொதுத் தேர்தலில் இறுதிப் பேட்டியில், மேன் ஆஃப் தி மேட்ச்சாக -எங்கள் தலைவர் மு.க.ஸ்டாலின்தான் இடப்பார் என்று, தேர்தல் பிரச்சாரத்தின் கடைசி நாளன்று, ஓசூர் அருகே நடைபெற்ற பிரச்சாரக் கூட்டத்தில் பேசினேன்.

ஆக, அந்தத் தேர்தலினுடைய முடிவு, இன்றைக்குக் காஷ்மீரிலிருந்து கன்னியாகுமரிவரை மிகப்பெரிய ஒரு தாக்கத்தை ஏற்படுத்தி இருக்கிறது.

இன்னும் சொல்லப்போனால், 2000 ரூபாய் நோட்டின் மதிப்பிழப்பு கூட கருநாடகத் தேர்தல் முடிவு ஒரு காரணமாக இருக்குமோ என்று சில அரசியல் தலைவர்கள் கருத்துத் தெரிவித்திருக்கின்றனர். அதுகூட நம்பத்தக்கதாக இருக்கலாம்.

தொழில் புரட்சியை ஏற்படுத்த சிங்கப்பூர் - ஜப்பான் பயணம்!

ஆக, இப்படிப்பட்ட நிலையில், தமிழ்நாட்டில், குறிப்பாக எங்கள் முதலமைச்சர் தளபதி மு.க.ஸ்டாலின் அவர்கள், கடந்த 23 ஆம் தேதி சிங்கப்பூருக்கும், ஜப்பானுக்கும் சென்று முதலீட்டாளர்களை சந்தித்து, தமிழ்நாட்டில் அவர்கள் தொழில் தொடங்க அழைப்பதற்காக சென்றிருக்கின்றார்.

நீத்தம்நீத்தம் தளபதி மு.க.ஸ்டாலின் அவர்கள், அந்த நாட்டினுடைய தொழில்துறைகளுடன் பேசி, எத்தனை புரிந்துரைவு ஒப்பந்தங்களையும் போட்டிருக்கின்றார் என்பது செய்தித் தாள்களிலும், ஊடகங்களிலும் கடந்த இரண்டு நாட்களாக செய்திகளைப் பார்க்கலாம்.

அகில இந்திய பத்திரிகைகளில்கூட அந்தச் செய்திகள்தான் வருகின்றன. அந்த அளவிற்கு முதலீட்டாளர்கள், தமிழ்நாட்டில் இதுவரை இல்லாத அளவிற்குத் தொழில் புரட்சியை ஏற்படுத்துவதற்கு தளபதி மு.க.ஸ்டாலின் அவர்களுடைய முயற்சிகள் நாள்தோறும் பத்திரிகைகளின் வாயிலாக மக்கள் மத்தியில் போய்ச் சேருகிறது.

எனவே, இதை திசை திருப்புவதற்கு என்ன முயற்சி செய்யலாம் என்கிற ஒரு வஞ்சக எண்ணத்தோடு, தளபதி மு.க.ஸ்டாலின் தமிழ்நாடு முதலமைச்சர் ஊரில் இல்லாத இந்த நேரத்தில், அவரைப்பற்றி செய்திகள், தமிழ்நாட்டிற்கு வருகின்ற தொழில்கள்பற்றிய முன்னேற்றம்பற்றிய செய்திகள் எல்லாம் வருவதை ஊர்ணயத்துக் கொள்ள முடியாத பா.ஜ.க. அரசு, இன்றைக்கு ஒரு ரெய்டை நடத்தியிருக்கின்றார்கள். ரெய்டு செய்வதைப்பற்றி திராவிட முன்னேற்றக் கழகத்தைச் சேர்ந்தவர்கள் எந்தக் காலத்திலும் கவலைப்படாது கிடையாது.

நெருக்கடி காலத்திலேயே வெற்றி பெற்றது கழகம்!
1976-ஆம் ஆண்டு நெருக்கடி



காலத்திலேயே, ரெய்டு என்றால் என்னவென்று தெரியாத காலகட்டத்திலேயே, பார்த்து, சந்தித்து அவற்றையெல்லாம் பறியடித்து வெற்றி பெற்ற ஓர் இயக்கம் இந்தியாவிலே உண்டு என்று சொன்னால், அந்த இயக்கத்திற்குப் பெயர் திராவிட முன்னேற்றக் கழகம்.

குறிப்பாக, அமைச்சர் செந்தில்பாலாஜியை குறி வைக்கிறார்கள்; அதற்கு என்ன காரணம் என்றால், 10 நாட்களுக்கு முன்பு அண்ணாமலை பேட்டியளித்ததைப் பார்த்திருப்பீர்கள். அண்ணாமலை, கருநாடகத் தேர்தலில் தோல்வியைச் சந்தித்துவிட்டு, தமிழ்நாட்டிற்கு வந்து தன்னை அடையாளம் காட்டிக்கொள்ள ஒரு பேட்டி கொடுத்தார்.

அந்தப் பேட்டியில் சொன்னார், பா.ஜ.க. என்றால் என்ன? அதனுடைய கை வலக்கிராள்களா? கொலை செய்வ அதிகாரம் என்ன? என்பதைப்பற்றி யெல்லாம் சொன்னார். அதனுடைய விளைவுகளை இன்னும் 10 நாட்களில் செந்தில்பாலாஜி சந்திப்பார் என்று பகிரங்கமாக சொன்னார்.

இன்று மட்டுமல்ல, 2022 ஆம் ஆண்டு ஆகஸ்டு மாதமும் சொன்னார். அன்றும் பேட்டி அண்ணாமலை பேட்டி கொடுத்தார்.

இப்பொழுது பிசிபாக இருக்கிறோம்; அந்தப் பிசி முடிந்ததும் செந்தில்பாலாஜிக்கு ரெய்டு விடுவோம் என்று பகிரங்கமாக அன்றும் அண்ணாமலை சொன்னார்.

செந்தில்பாலாஜியைக் குறி வைப்பதற்குக் காரணம் என்னவென்று சொன்னால், நடந்து முடிந்த 2021ஆம் ஆண்டு சட்டமன்றத் தேர்தலில், கோவை மாவட்டத்திலும், கரூர் மாவட்டத்திலும் கணிசமான இடங்களை அ.தி.மு.க. பெற்றது.

செந்தில்பாலாஜி அந்த இரண்டு மாவட்டங்களினுடைய பொறுப்பை, தலைமைக் கழகத்தால் அளித்து ஏற்றுக்கொள்ளப்பட்ட பிறகு, நடைபெற்ற உள்ளாட்சி மன்றத் தேர்தலில் நூற்றுக்கு நூறு கோவை மாவட்டத்திலும், கரூர் மாவட்டத்திலும் திராவிட முன்னேற்றக் கழகம் வெற்றி பெற்றது.

ஆகவே, அவரை முடக்கவேண்டும் என்பதற்காக இப்படிப்பட்ட காரியங்களை அண்ணாமலை திட்டமிட்டு செய்திருக்கிறார் என்பதற்கு அவருடைய பேச்சுகளையே உதாரணமாகக் காட்ட முடியும்.

பி.ஜே.பி.யின் மிகக் கேவலமான அரசியல்!

தமிழ்நாடு முதலமைச்சர் அவர்கள் ஊரில் இல்லாத நேரத்தில், இப்படி ரெய்டு நடத்துவது என்பது பி.ஜே.பி.யினுடைய மிகக் கேவலமான அரசியலைத்தான் காட்டுகிறது.

பொதுவாக, ஒரு ரெய்டு நடத்துவதற்கு முன்பாக, அந்தந்த மாநில காவல் துறையினருக்குச் சொல்லி, உள்ளூர் காவல்துறையினரை அழைத்துக்

கொண்டுதான் ரெய்டுக்குப் போவது வழக்கம். இந்தத் தகவல் பத்திரிகையாளர்களாக உங்கள் அனைவருக்கும் தெரியும். நாடறிந்த உண்மை இது.

ஆனால், திட்டமிட்டே, செந்தில்பாலாஜிக்கு வேண்டப்பட்டவர்களின் வீடுகளில் எல்லாம் ரெய்டு நடத்தியிருக்கிறார்கள். தமிழ்நாடு காவல்துறைக்குத் தகவல் தரப்படவில்லை என்று காவல்துறை அதிகாரியே சொல்கிறார்.

இதில் எனக்கு இருக்கின்ற சந்தேகம் என்னவென்றால், திட்டமிட்டு இப்படி ஒரு காரியத்தை செய்யும்பொழுது, கொந்தளிப்பு ஏற்படும். சாதாரணமாக, செல்வாக்குடன் இருக்கும் ஒரு பஞ்சாயத்துத் தலைவரை கைது செய்யும்பொழுது, ஒரு 10 பேர் அதைத் தடுப்பது இயற்கைதான்.

கடந்த ஆட்சிக்காலத்தில், விஜயபாஸ்கர் வீட்டில் ரெய்டு நடந்தபொழுது, கலவரங்கள் நடைபெற்றதைப் பார்த்திருப்பீர்கள். அப்பொழுது ஆட்சியில் இருந்தவர்கள் நடவடிக்கை எடுத்தார்களா? இல்லையே! ஆனால், இப்பொழுது காவல்துறைக்குத் தெரிவிக்காமல், ரெய்டு நடத்தவந்திருக்கின்றார்கள் என்றால், அவர்கள் யார் என்பது தெரியுமா? அவர்கள் வருமான வரித் துறையைச் சேர்ந்தவர்கள்தானா? என்று யாருக்குத் தெரியும்.

இரவில் வந்தால், அவர்கள் கொள்ளையடிக்க வருகிறார்களா? திருடுவதைக் கை வலக்கிராள்களா? கொலை செய்வதற்காக வருகிறார்களா? என்று சந்தேகப்படுவது நியாயமானதுதானே!

என்னுடைய வீட்டிற்கு இரவு 12 மணிக்கு ஒருவர் வருகிறார் என்றால், எனக்குப் பயமாக இருக்குமா? இருக்காதா? அவன் நல்லவனா? கெட்டவனா? என்னைக் கொல்ல வருகிறானா? திருடனா? அயோக்கியனா? என்கிற எண்ணம் வருமா, இல்லையா?

அதுபோன்று, தற்காப்புக்கு சில செயல்கள் நடந்திருக்கலாம்.

இந்தத் தகவல் எங்களுக்குத் தெரிந்தவுடன், குறிப்பாக எனக்குத் தெரிந்தவுடன், உடனடியாக செந்தில்பாலாஜியைத் தொடர்புக்கொண்டு, அங்கே தி.மு.க.வைச் சேர்ந்தவர்கள் யாரும் இருக்கக்கூடாது என்று சொன்னேன்; உடனடியாக அவர்கள் கலைந்து சென்றார்கள்.

கழக அரசினை களங்கப்படுத்த ரெய்டு!

இதிலிருந்து என்ன தெரிகிறது என்றால், திட்டமிட்டு சட்டம் ஒழுங்குப் பிரச்சினையை ஏற்படுத்தவேண்டும் என்பதுதான். வருமான வரித் துறை அதிகாரிகளை அடித்தார்கள் என்கிற செய்தியைப் போட்டு, அதை ஒரு காரணமாக வைத்து, தி.மு.க. அரசின்மீது களங்கம் சுமத்தலாம் என்று செய்யப் பட்டதோ என்று நடுநிலையாக இருக்கின்ற மக்கள்கூட நினைக்கின்ற அளவிற்கு இந்த அய்.டி. ரெய்டு நடைபெற்று இருக்கிறது.

நான் திட்டவாட்டமாகச் சொல்கிறேன், தெளிவாகச் சொல்கிறேன் எத்தனை ரெய்டு வேண்டுமானாலும் நடத்தட்டும்; அதைப்பற்றி கவலையில்லை. திராவிட முன்னேற்றக் கழக ஆட்சி தலைவர் மு.க.ஸ்டாலின் அவர்கள் ஆட்சிப் பொறுப்பேற்ற பிறகு, யார் தவறு செய்தாலும் நடவடிக்கை எடுப்பதற்குத் தயாராக இருக்கிறார்.

அப்படி அதிகாரிகள் ரெய்டு நடத்தி, என்ன முடிவெடுத்தாலும் எடுத்துக் கொள்ளட்டும்; அதைப்பற்றி கவலை

யில்லை. இந்த ரெய்டுகள் எப்படிப்பட்டது என்பது எல்லோருக்கும் தெரியும். டில்லியில் துணை முதலமைச்சராக இருந்த மணிஷ் திவாரி, குஜராத் தேர்தல் பணியாற்றினார் என்பதற்காக, திகார் சிறையில் அடைத்திருக்கிறார்கள். அதேபோல, கெஜ்ரிவால் கட்சியைச் சார்ந்த இன்னொரு அமைச்சர் சத்தியேந்திர ஜெயின் சிறையில் இருப்பதாக பத்திரிகைகளில் செய்தி வந்திருக்கிறது.

இதற்கெல்லாம் காரணம் என்னவென்றால், கருநாடக மாநிலத் தேர்தலின் முடிவிற்குப் பிறகு, எல்லா எதிர்க்கட்சிகளும் மிக வேகமாக இயங்கக் கூடிய வாப்பு ஏற்பட்டு இருக்கிறது. இதை சிதைக்கவேண்டும் என்கிற எண்ணத்தோடு இதுபோன்ற ரெய்டுகள் நடைபெறுகின்றன. அமலாக்கத் துறை தோன்றிய நாள முதல் இதுவரை நடத்தப்பட்ட ரெய்டுகளில், எத்தனை வழக்குகள் போட்டு, நிரூபிக்கப்பட்டு இருக்கிறது?

நாடாளுமன்றத்தில் தந்த தகவல்கள் படி, ஆர்.டி.ஐ. தகவல்படி .05 சதவிகிதத்தான். அதாவது நூறு வழக்குப் போட்டால், அரை வழக்குத்தான் நிரூபிக்கப்பட்டு இருக்கிறது. இதைத்தான் புள்ளிவிவரம் தெரிவிக்கிறது.

நான் ஏற்கனவே சொன்னதைப் போல, போர்க் களத்தில் படைகளை நிறுத்தி பயன்படுத்துவதன்போல, குதி ரைப் படைகள், காலாட்படைகள், யானைப் படைகள் போன்றவற்றைப் பயன்படுத்துவதன்போல, வருமான வரித் துறையை வைத்து, ரெய்டு நடத்தி பழிவாங்குகிறார்கள். அதைப்பற்றி நிச்சயமாக நாங்கள் கவலைப்படவில்லை.

அதோடு மட்டுமல்ல, தாக்கப்பட்டார்கள் என்று சொல்லக்கூடிய சம்பவம் உடனடியாக காவல்துறையின் கவனத்திற்குச் சென்று, அங்கே அவர்கள் சென்று பாதுகாப்புக் கொடுத்திருக்கிறார்கள்.

சிங்கப்பூர் - ஜப்பான் பயணத்தை திசை திருப்பும் செயல்!

ஆகவே, திட்டமிட்டு சட்டம் ஒழுங்குப் பிரச்சினையை ஏற்படுத்தவேண்டும் என்கிற நோக்கத்தோடும், எங்கள் தலைவர்தளபதி மு.க.ஸ்டாலின் ஊரில் இல்லாத நேரத்தில், அவர் வெளிநாட்டுப் பயணத்திலிருந்து நீத்தம் நீத்தம் இருக்கின்ற செய்திகள் நூற்றுக்கணக்கான தொழிற்சாலைகள் தமிழ்நாட்டிற்கு வர, அதன்மூலமாக லட்சக்கணக்கான இளைஞர்களுக்கு வேலை கொடுக்கும் நிறுவனங்கள் விரைவில் தமிழ்நாட்டிற்கு வரப்போகின்றன என்கிற செய்தியைப் பொறுத்துக் கொள்ள முடியாமல், ஏனென்றால், ஆண்டுமூன்று 2 கோடி இளைஞர்களுக்கு வேலை கொடுப்போம் என்று சொன்னார்கள்; சொன்னபடி கொடுக்கவில்லை. ஒவ்வொரு குழுவைக் வாங்கிக் கணக்கிலும் ரூ.15 லட்சம் போடுவோம் என்று சொன்னார்கள்; அதன்படியும் அவர்கள் நடக்கவில்லை.

ஆகவே, அவர்களுடைய தோல்விகளை மறைப்பதற்காக இப்படிப்பட்ட நடவடிக்கைகளை மேற்கொள்கிறார்கள்; அதைப்பற்றி நாங்கள் கவலைப்படவில்லை.

காவல்துறையினர் இல்லாமல் ரெய்டு நடத்துவது!

செய்தியாளர்: இதற்கு முன்பும் வருமான வரித் துறையின் ரெய்டு நடைபெற்று இருக்கிறதே, அந்த அதிகாரிகளின் வாகனங்கள் தாக்கப்பட்டது

போன்ற சம்பவங்கள் நடைபெறவில்லையே?

ஆர்.எஸ்.பாரதி: முன்பு நடந்த ரெய்டு எல்லாம், காவல்துறையினருக்குத் தகவல் கொடுத்து நடைபெற்றது. ஆனால், இது மிட்நைட் மசாலா போன்று விடியற்காலை 3 மணிக்கு வந்து ஒரு வீட்டின் கதவைத் தட்டினால், தட்டுபவன் கொலைகாரனா? திருட வந்தானா? என்று சந்தேகப்படக் கூடிய வாப்பு இருக்கிறதா? இல்லையா?

ஆகவே, இதுபோன்று ரெய்டு செய்யப் போகும்பொழுது, காவல்துறையினரோடு செல்வதுதான் வழக்கம். இதுவரை தமிழ்நாட்டில் நடைபெற்ற ரெய்டுகளில் காவல்துறையினர் இல்லாமல் சென்றிருக்கிறார்களா என்று சொல்லட்டும்.

செய்தியாளர்: வருமான வரித் துறை அதிகாரிகளின் வாகனங்களை வழிமறித்துத் தாக்கி இருக்கிறார்களே?

ஆர்.எஸ்.பாரதி: அவர்களுடைய வாகனங்களை தெரியாமல் தாக்கியிருக்கிறார்கள். அடியாட்களும் வண்டியில் வந்துதான் தாக்குகிறார்கள்.

எங்களுக்குத் தகவல் கிடைத்ததும், உடனடியாக அங்கே இருந்த அனைவரும் கலைந்து சென்றுவிட்டனர்; காவல்துறையினரும் அங்கே சென்றுவிட்டார்கள். சட்டம் ஒழுங்குப் பிரச்சினை ஏற்படவில்லை.

செய்தியாளர்: அங்கே நடைபெற்றது சரியான செயல்தானா?

ஆர்.எஸ்.பாரதி: அங்கே நடைபெற்ற சம்பவம் நியாயமானதுதான் என்று நான் சொல்லவில்லை. நடந்து தவறுதான். ஆனால், உடனே அதனைத் தடுத்துவிட்டோம். அப்படியில்லாமல், காவல்துறையினரின் உதவி யோடு அடிக்கச் செய்திருந்தால், நீங்கள் சொல்வதுபோன்று தவறு, ஆனால், காவல்துறையினரை அனுப்பி, அங்கே இருப்பவர்களை கலைந்து செல்லுமாறு கூறினோம். இதில் உங்களுக்கு ஏதாவது சந்தேகம் இருந்தால், காவல்துறை எஸ்.பி.யிடம் கேளுங்கள். முழுத் தகவல்களையும் சொல்வார்.

செய்தியாளர்: எஸ்.பி..க்குத் தகவலே தெரியாது என்று சொல்கிறாரே?

ஆர்.எஸ்.பாரதி: அய்.டி. துறையைச் சேர்ந்தவர்களும் ஒருவகையான போலீஸ்தான். அவர்களும் ஏமாற்றக் கூடிய வகையில் செய்திருக்கிறார்கள்.

செய்தியாளர்: அ.தி.மு.க.

மேனாள் அமைச்சர்கள் வீட்டில் லஞ்ச ஒழிப்புத் துறையினர் சோதனை நடத்தியபொழுது, சட்டம் தன் கடமையை செய்யும் என்று சொன்னீர்கள்; இப்பொழுது வருமான வரித் துறையினர் தி.மு.க.வினர் வீடுகளில் ரெய்டு நடத்தியபொழுது, பழிவாங்கும் நடவடிக்கை என்று சொல்கிறீர்களே?

அண்ணாமலை என்ன சி.பி.ஐ. இயக்குநரா?

ஆர்.எஸ்.பாரதி: பழிவாங்கும் நடவடிக்கை என்று நான் சொல்லவில்லை. இன்றைக்கு நான் பண்ணி சொல்கிறேன்; தவறு செய்யவர்களின் வீடுகளில் ரெய்டு போவது தவறு கிடையாது. அதைப்பற்றி நாங்கள் பயப்படவே இல்லை. அண்ணாமலை சொன்ன பிறகு செய்கிறீர்கள் என்றால், அண்ணாமலை என்ன சி.பி.ஐ. இயக்குநரா? வருமான வரித் துறை இயக்குநரா? யார் அவர்? அதனால்தான் சந்தேகம் வருகிறது.

செய்தியாளர்: ஒன்றிய அரசு, செந்தில்பாலாஜியை மட்டும் குறி வைப்பது ஏன்?

ஆர்.எஸ்.பாரதி: இரண்டு மாவட்டங்கள் அ.தி.மு.க.வினுடைய கோட்டையாக இருந்ததை உடைத்துக் காட்டி, உள்ளாட்சி மன்றத் தேர்தலில் திராவிட முன்னேற்றக் கழகம் வெற்றி பெற வழிவகுத்தார் என்பதுதான். இவ்வாறு ஆர்.எஸ்.பாரதி தெரிவித்தார்.



திருப்பூர் தெற்கு மாவட்டம், மட்டத்துக்குளம் கிழக்கு, மேற்கு ஒன்றியங்களில் ஒன்றியச் செயலாளர்கள் கே.ஈஸ்வரசாமி, எம்.எ.சாகுலாபீது ஆகியோர் ஏற்பாட்டில் அ.தி.மு.க.வைச் சேர்ந்த 50க்கும் மேற்பட்டோர் அக்கட்சியில் இருந்து விடிக் தமிழ் வளர்ச்சி மற்றும் செய்தித்துறை அமைச்சர், கழக உயர்நிலை செயல்திட்டக்குழு உறுப்பினர் மு.பெ.சாமிநாதன் முன்னிலையில் கழகத்தில் இணைந்தனர். இதில் மாவட்டக் கழக செயலாளர், திருப்பூர் 4ம் மண்டலத் தலைவர் இல.பத்மநாபன், அவைத்தலைவர், மட்டத்துக்குளம் சட்டமன்ற முன்னாள் உறுப்பினர் இரா.ஜெயராமகிருஷ்ணன், சட்டமன்றத் தொகுதி பார்வையாளர்கள் அயலாக அணி துணைச் செயலாளர், சேலம் மாமன்ற உறுப்பினர் உமாராணி (காங்கிரேஸ்), கழக செய்தி தொடர்புக்குழு துணைச் செயலாளர் சித்திக் (மட்டத்துக்குளம்), நெசவாளர் அணிச் செயலாளர் கே.எம்.நாகராஜன், மாவட்டக் துணைச் செயலாளர் பெ.பிரபாவதி, தலைமைச் செயற்குழு உறுப்பினர் சி.சியம்பிராசாத்தி, வி.மகாலிங்கம் உள்பட மாநில, மாவட்ட, ஒன்றிய, நகர, பேரூர் கழக நிர்வாகிகள், கழக துணை அமைப்புகளின் அமைப்பாளர்கள் பலர் கலந்து கொண்டனர்.



நாகை மாவட்டம் நாகையில் உள்ள அயுதப்படை மைதானத்தில் போக்குவரத்து மற்றும் சாலை பாதுகாப்புத்துறை சார்பில் நடைபெற்ற பள்ளி வாகனங்கள் ஆய்வு முகாமில் போக்குவரத்துத்துறை அமைச்சர் எஸ்.எஸ்.சிவசங்கர் பள்ளி வாகனங்களை நேரில் பார்வையிட்டு ஆய்வு மேற்கொண்டார். உடன் நாகை மாவட்டக் கழகச் செயலாளரும், தமிழ்நாடு பீன் வளர்ச்சிக் கழகத் தலைவருமான என்.கௌதமன், கீழ்வேளூர் சட்டமன்ற உறுப்பினர் நாகைமாலி, மாவட்ட வருவாய் அலுவலர் வி.ஷகிலா மற்றும் பலர் உள்ளனர்.